

(یہ اقرارنامہ الیکٹرانک طریقے سے عمل میں لایا جائے گا)

## اقرارنامہ

میں / ہم، بطور ممبران برائے فرسٹ کمیٹی سروسز، (جسے / جنہیں بعد ازاں ممبر کہا جائے گا، اور جس عبارت کے زمرہ میں ممبر کے براہ راست جانشین اور ان کے اجازت کردہ نامزدگان شامل ہوں گے)، تصدیق اور اعلان کرتے ہیں کہ:

1. کہ ہم نے اپنے آغاز کنندہ (initiator) کے ذریعے ایف ایم ایف بی کی فرسٹ کمیٹی سروس کا آغاز کیا ہے / آغاز کرنے پر اتفاق کیا ہے۔
2. کہ آغاز کنندہ (initiator) کے پاس کمیٹی کا آغاز کرنے، اسے چلانے، قرعہ اندازی کی ادائیگی کرنے اور کمیٹی کا اختتام کرنے کا اختیار ہوگا۔
3. کہ ممبر کے پاس کمیٹی کا آغاز کرنے، اسے چلانے، قرعہ اندازی کی ادائیگی کرنے اور کمیٹی کا اختتام کرنے کا اختیار نہیں ہوگا۔
4. کہ صرف آغاز کنندہ (initiator) کے پاس ہی کمیٹی میں ممبران شامل کرنے یا انہیں خارج کرنے کا اختیار ہوگا۔
5. کہ صرف آغاز کنندہ (initiator) کے پاس ہی کمیٹی کی ممبران کے مابین قرعہ اندازی کی ترتیب طے کرنے اور اس میں رد و بدل کرنے کا اختیار ہوگا۔
6. کہ صرف آغاز کنندہ (initiator) کے پاس ہی کمیٹی کی تفصیلات مثلاً رقم، کمیٹی کی ادائیگی اور قرعہ اندازی کی کثرت، ممبران کی تعداد وغیرہ طے کرنے اور ان میں رد و بدل کرنے کا اختیار ہوگا۔
7. کہ کمیٹی کی قسط خود کار طریقے سے کمیٹی کے آغاز کنندہ (initiator) کی وضع کردہ تاریخ پر ممبران کے والٹ میں سے نکال لی جائے گی اور مذکورہ کل رقم قرعہ اندازی کی ترتیب میں وضع کردہ ممبر کے فرسٹ پے والٹ میں جمع کر دی جائے گی۔
8. کہ کسی ممبر کے فرسٹ پے والٹ میں کمیٹی کے قسط کی مطلوبہ رقم کی عدم موجودگی کی صورت میں سسٹم ممبر کے والٹ سے قسط کاٹنے کی 4 کوششیں کرے گا۔ مذکورہ کوششوں کے باوجود قسط کی عدم ادائیگی کی صورت میں سسٹم کمیٹی کو دستی (manual) قرار دے گا اور اس امر کی اطلاع کمیٹی کی آغاز کنندہ (initiator) کو دے دی جائے گی۔ بعد ازاں مذکورہ ممبر سے کمیٹی کی قسط لینا کمیٹی کے آغاز کنندہ (initiator) اور دیگر ممبران کی ذمہ داری ہوگی۔
9. کہ اس اقرارنامے میں کمیٹی کے آغاز کنندہ (initiator) کو کچھ اختیارات دیئے گئے ہیں۔ ممبران مذکورہ اختیارات کو عمل میں لانے کی وجہ سے ہونے والے کسی بھی قسم کے نقصان، تنازعہ، اختلاف یا حق تلفی ہو جانے کی صورت میں بینک کو ذمہ دار نہیں ٹھہرائیں گے۔
10. کہ کمیٹی کا آغاز کنندہ (initiator) بینک کو ممبران کے مابین ہونے والے کسی بھی قسم کے تنازعات، دعووں، نقصانات اور اخراجات سے مبرا رکھے گا، اور اگر بینک کو اس زمرہ میں کسی بھی قسم کا نقصان ہو تو بینک تمام تر نقصانات بشمول قانونی چارہ جوئی اور وکیل کے اخراجات، کی تلافی آغاز کنندہ (initiator) سے کرے گا۔
11. یہ اقرارنامہ الیکٹرانک شکل میں تمام فریقین کے مابین بطور معاہدہ عمل میں لایا گیا ہے اور جس پر اسلامی جمہوریہ پاکستان کے مروجہ قوانین کا اطلاق ہوگا اور بالخصوص جس پر اختیارِ نگرانی اسلام آباد کی عدالتوں کا ہوگا۔